
ANNOTASİYA 


Məqalədə inklüziv təhsilin əsas vəzifəsinin cəmiyyətdə sağlam 
şəxsiyyətlərarası münasibətlərin qurulması və uşağın mövcud təhsil 
sisteminə uyğunlaşdırılmasından bəhs olunur. İnklüziv təhsil xüsusi 
ehtiyacı olan uşaqların təhsilə çıxışını təmin edən və belə uşaqlara 
qarşı ayrı-seçkiliyi azaldan ideologiyaya əsaslanır. Məlumdur ki, inklüziv 
təhsil xüsusi təhsilə ehtiyacı olan uşaqlar üçün daha perspektivlidir. 
Ona görə də qeyd olunur ki, inklüziv təhsilin 6-9-cu siniflərində fizikanın 
tədrisi, ilk növbədə fənn müəlliminin həmin şagirdin fiziolofi, psixololi, 
tərbiyəvi və sosial hazırlığı haqqında biliklərinə əsaslanmalıdır. Təlim 
məşğələləri hazırlayarkən nitqində inkişaf pozğunluğu olan uşaqların 
spesifik xüsusiyyətləri nəzərə alınmalıdır. Qeyd edək ki, inklüziv təhsil 
yalnız əlilliyi olan şagirdləri deyil, xüsusi təhsil ehtiyacı olan bütün 
şagirdləri əhatə etməlidir ki, bu da hazırda daha aktualdır. Bu 
araşdırmada inklüziv siniflərdə fizika fənninin daha keyfiyyətli şəkildə 
necə keçirilməsi haqqında bir sıra ideyalar verilir. Bunun üçün “Fiziki 
kəmiyyətlər və onların ölçülməsi” “Ölçü cihazları” mövzuları seçilib. 


Açar sözlər: İnklüziv təhsil, əlilliyi olan şagirdlər, sosial adaptasiya, 
fiziki kəmiyyətlər. 

ABSTRACT 


The article chiefly focuses on issues such as the main task ofiinclusive 
education, establishing healthy interpersonal relations in society and 
accepting the child as he is, adapting him to the current education 
system. İnclusive education is based on the ideology of providing 
access to education for children vvith special needs and reducing 
discrimination against the mentioned groups of children. According 
to the consequences of research, it can be demonstrated that inclusive 
education is the most promising form of education for children vvith 
special education needs. İn the article, vve investigated that the 
teaching of physics in grades 6-9 of inclusive education should 
primarily be based on the subiect teacher:s knovvledge of the students 
preparation: physiological, psychological, educational, and social, The 
specific characteristics of children vvith developmental speech 
disorders must be taken into account during the process of training 
session preparations. One of the crucial facts to emphasize is that 
inclusive education should include not only students vvith disabilities 
but also all students vvith special educational needs vvhich is currently 
the dominant perspective. İn this research, vve have several ideas 
about the methods hovv to teach physics to students in inclusive 
classrooms. To achieve the explained goal, vve have shovvn hovv vve 
vvant to teach the topics “Physical quantities and their measurement, 
and “Measuring devices" 


Keyvvords: Inclusive education, students vvith disabilities, social 
adaptation, physical quantities., 

GİRİŞ 


Xüsusi təhsil ehtiyacları termini ilk dəfə 
1981-ci ildə İngiltərədə işlənib. Bu konsep- 
siyadan əvvəl uşaqların tibbi göstərişləri əsas 
götürülür, onların inkişaf səviyyəsini təsvir 
etmək üçün tibbi terminlərdən istifadə edilirdi. 
Uşağın harada təhsil alması məsələsi ön plana 
çıxanda, onun əlillik kateqoriyasından asılı 
olaraq qərar qəbul edilirdi. Araşdırmalar nəti- 
cəsində məlum olub ki, dünyada əlilliyi olan 
uşaqların təhsilinin inkişaf tarixini üç dövrə 
bölmək olar. Birinci dövr - XX əsrin əvvəllərindən 
1960-cı illərədək - “tibbi model” dövrü adlanır. 
Bu model əsasında əlilliyi olan uşaqlar üçün 
ayrıca təhsil müəssisələri yaradılır, həmin 
müəssisələrdə uşaqların müalicəsi həyata keçi- 
rilir, sosial adaptasiya isə arxa planda qalırdı. 
Azərbaycanda da məhz bu mərhələdə əlilliyi 
olan uşaqlar üçün kütləvi şəkildə internat tipli 
təhsil müəssisələri, uşaq evləri, xüsusi məktəblər 
təşkil edilib. 1960-1980-ci illəri əhatə edən 
ikinci dövr, “normallaşdırma modeli” və ya, “in- 
teqrasiya”dövrü adlandırılır. Bir sıra ölkələrdə 
(ABŞ, Kanada, İsveçrə, Böyük Britaniya və s.) 
təhsil sistemi yenidən formalaşdırılır, daha hu- 
manist modellərə üstünlük verilirdi. Bu dövrdə 
Azərbaycanda irəliləyiş ondan ibarət olub ki, 
bir sıra kütləvi təhsil müəssisələrində, o 
cümlədən uşaq bağçalarında və ümumtəhsil 
məktəblərində sağlamlıq imkanları məhdud 
uşaqların təhsil aldığı korreksiya qrupları 
yaradılıb, yəni təhsil müəssisəsi səviyyəsində 
inteqrasiya həyata keçirilib. Üçüncü dövr - ötən 
əsrin 80-ci illərindən indiyədək - “sosial 
model”in tətbiq olunması ilə müşayiət olunur 
və inklüzivlik adlanır. İnklüzivlik, sağlamlıq 
imkanlarından, bacarıqlarından, ailə vəziyyə- 
tindən, irqindən, dinindən asılı olmayaraq bütün 
şəxslərin təhsil prosesində və həyatda bərabər- 
hüquqlu iştirakıdır. 

İnklüziv təhsil bir seçim deyil, BMT-nin “Uşaq 
hüquqları haqqında” və “Əlillərin hüquqları 
haqqında” Konvensiyaları ilə müəyyən edilmiş 
və hazırda Azərbaycan Respublikası Preziden- 
tinin müvafiq sərəncamı ilə təsbit olumuş uşaq 
hüququdur. Azərbaycan Respublikasının Prezi- 


denti İlham Əliyevin 14 dekabr 2017-ci il tarixli 
sərəncamı ilə 2018-2024-cü illərdə “Azərbaycan 
Respublikasında sağlamlıq imkanları məhdud 
şəxslər üçün inklüziv təhsilin inkişafı üzrə 
Dövlət Proqramı” təsdiq olunub. Bundan sonra 
UNICEF Azərbaycan Respublikasının Təhsil 
Nazirliyi və Avropa İttifaqı ilə birgə Azərbaycanda 
əlilliyi olan uşaqlar üçün keyfiyyətli inklüziv 
təhsil imkanlarının artırılması üzrə proqramın 
icrasına başlayıb. 

İnklüziv təhsilin təşkilinin mühüm şərtlə- 
rindən biri kadr təminatıdır. Qanun və stan- 
dartlar müəllimi özünəməxsus xüsusiyyətləri 
nəzərə almağa məcbur edir ki, sağlamlıq im- 
kanları məhdud uşaqların təhsili üçün zəruri 
olan xüsusi şəraitə riayət etsin. Uzun müddətdir 
ki, təhsilalanların nailiyyətinə hansı amillərin 
təsir etdiyi ilə bağlı mübahisələr olub. Bəzi 
tədqiqatçılar şagirdin nailiyyətlərini məktəblə 
əlaqələndirir, digərləri isə müəllimin təlim 
mühitində şagirdlərin inkişafı baxımından 
yeganə şəxs olduğunu iddia edirlər. Bununla 
belə, bütün amillər (müəllim, məktəb konteksti, 
sinif konteksti və məktəbdənkənar icma) 
şagirdin nailiyyətlərinə töhfə vermək və ya 
təsir etmək üçün əsasdır. Digər tərəfdən, inklüziv 
təhsil yalnız əlilliyi olanları deyil, xüsusi təhsil 
ehtiyacı olan bütün şagirdləri əhatə etməlidir 
ki, bu da hazırda üstünlük təşkil edən perspek- 
tivdir. 

İnklüziv təhsil kimliyindən, bacarıq və ehti- 
yaclarından asılı olmayaraq, bütün şagirdlər 
üçün əlverişli şərait yaradan, onların biliklərə 
yiyələnməsini təmin edən, onlara dəstək gös- 
tərən təhsil sistemidir. İnklüziv təhsilə əlilliyi 
olan və ya olmayan, xüsusi istedada malik 
uşaqlar, müəllimlər və geniş mənada məktəb 
kollektivi daxildir. Əlillik-intellektual inkişafın 
pozulması, ilkin yaşda müəyyən olunmuş 
inkişafda geriləmədir. Əlillik sahəsində qanun- 
vericiliyin məqsədi ayrı-seçkiliyə qarşı mübarizə 
aparmaq, bütün insanların, o cümlədən əlilliyi 
olan insanların qanun qarşısında bərabərliyini 
təsdiq etmək və əlilliyi olan insanların cəmiyyətin 
qalan üzvləri ilə eyni əsas hüquqlara malik 
olmasının cəmiyyətdə daha çox dərk olunmasını 
təmin etməkdir. 

Xüsusi təhsil haqqında qanunvericiliyə əsasən 
insanın əlilliyi haqqında danışılarkən, öncə 
onun özünü ifadə edən sözlərdən, daha sonra 
isə əlilliyin növünü müəyyənləşdirən termin- 
lərdən istifadə etmək lazımdır (Cəlilova, Musaye- 
va, 2022). Bəzən insanlar gündəlik həyatda 
müəyyən əlilliyi olan şəxslərlə qarşılaşdıqda 
onlara qarşı düzgün olmayan kar, kor, əlil, şikəst 
kimi ifadələrdən istifadə edirlər. Lakin hazırkı 
qanunvericiliyə əsasən belə ifadələrdən istifadə 
düzgün deyildir, çünki bu, həmin şəxslərin 
özünü cəmiyyətdən təcrid etməsinə səbəb ola 
bilər. 


METODLAR 


Fizika fənninin tədrisi ilə bağlı problemlərin 
həlli pedaqofi tədqiqatlarla həyata keçirilir. 
Azərbaycanda 2021/2022-ci tədris ilindən ümu- 
mi təhsil müəssisələrində eksperiment xarakterli 
inklüziv siniflər təşkil olunub və əlilliyi olan 
uşaqlar təhsilə cəlb edilib. Hazırda Bakının 5 
tam orta məktəbində (138, 202, 220, 252, 246 
nömrəli) və Quba, Gəncə, Sumqayıt, Şirvan, 
Qazax şəhərlərinin bəzi məktəblərində inklüziv 
siniflər yaradılıb. Həmin məktəblərin dördündə 
(138, 202, 220, 252) apardığımız araşdırma 
nəticəsində məlum oldu ki, bu təhsil müəs- 
sisələrinin 7-ci və 8-ci siniflərində təhsil alan 
inklüziv şagirdlər var. 138 nömrəli məktəbdə 
inklüziv siniflərdə (7-ci sinif) “Fiziki kəmiyyətlər 
və onların ölçülməsi” “Ölçü cihazları” mövzuları 
tədris edilərkən fiziki kəmiyyətlərin nə oldu- 
ğunu, onların ölçü vahidlərini və ölçmək üçün 
istifadə olunan cihazların hansılar olduğu 
haqqında məlumat mübadiləsi aparıldı. Burada 
şagirdlərə müəyyən sadə suallar verildi. Bu 
məlumatları müzakirə edərkən əlilliyi olan 
şagirdlərin də sual-cavabda fəal iştirak etməsinə 
şərait yaradıldı. Ancaq sinifdə dil qüsuru olan 
şagird olduğu üçün dərs prosesində müəyyən 
çətinliklər yarandı. Gələcəkdə bu çətinliklərin 
olmaması üçün mövzuya uyğun yeni vasitə- 
lərdən: virtual laboratoriyalardan, nümayiş 
eksperimentindən və s. testlərdən istifadə edilə 
bilər. İnklüziv sinifdə dərsin planlaşdırılması 
həm ümumi təhsil tapşırıqlarını (dövlət standartı 

çərçivəsində təhsil ehtiyaclarını ödəmək), həm 
də korreksiyaedici və inkişaf etdirici tapşırıqları 
əhatə etməlidir. 

Bu araşdırmada inklüziv siniflərdə şagirdlərə 
fizika fənninin daha keyfiyyətli keçirilməsi haq- 
qında bir sıra tövsiyələr verilir. Təklif olunur 
ki, inklüziv siniflərdə “Fiziki kəmiyyətlər və 
onların ölçülməsi”, “Ölçü alətləri” mövzuları 
tədris edilərkən aşağıda tərtib etdiyimiz iş 
vərəqələrindən istifadə olunsun. 


1. Temperatur hansı alət vasitəsi ilə ölçülür? 


.İ BMOTERMİ 


2. Kütləni ölçməküçün hansı alətdən istifadə 
edirik? 

3. Uzunluq vahidi hansıdır? 


m m/san kq/m3 


4. Zamanın beynəlxalq sistemdə vahidi nədir? 


saniyə saat dəqiqə 

Təklif olunur ki, paralel və ardıcıl birləş- 
dirilmiş dövrə ilə bağlı mövzuları keçərkən 
STEAM dərslərindəki mühəndislik dəstlərindən 
istifadə edilsin. Bu isə əlilliyi olan şagirdlərin 
həmin dövrələri qurarkən yaşıdları ilə ünsiyyətdə 
olmasına şərait yaradacaq. Bu zaman müəl- 
limlərin köməyinə rabitə texnologiyası (ünsiyyət 
bacarıqlarını inkişaf etdirmək üçün istifadə olu- 
nur) çata bilər. İnformasiya və kommunikasiya 
texnologiyalarından məqsədyönlü istifadədə 
inklüziv siniflərdə təhsil alan şagirdlərin infor- 
masiya resursları ilə müstəqil işləmək baca- 
rıqlarının inkişafına kömək edə bilər. 

Tədqiqatımızın əsas məqsədi inklüziv sinif- 
lərdə təbiət fənlərinin tədrisi metodikasını 
araşdırmaq və gələcəkdə əlilliyi olan şagirdlərə 
bu fənləri daha yaxşı öyrətməyin yollarını 
müəyyən etməkdir (/alilova, 2023). İnklüziv 
siniflərdə təbiət fənlərinin tədrisi haqqında 
aparılan araşdırmadan belə nəticəyə gəlmək 
olar ki, qarşıya qoyulan əsas məqsəd inklüziv 
təhsil alan hər bir şagirdi sosial həyata uyğun- 
laşdıraraq, şagirdlərin cəmiyyətə inteqrasiyasını 
təmin etməkdir. Ona görə də onları digər yaşıd- 
larından fərqləndirməli, tədris olunan materialı 
mənimsəmələrinə kömək etməliyik. 

Məlumdur ki, inklüziv təhsil alan ibtidai sinif 
şagirdlərinə müvafiq fənlər tədris edilərkən bir 
neçə dəfə təkrara yol vermək mümkündür. 
Lakin 7-ci və 8-ci siniflərə fizika fənni və digər 
təbiət fənləri təkrara çox yol verilmədən, plana 
uyğun şəkildə tədris olunur. Əlilliyi olan 
şagirdlərin öyrənməsində isə qarşıya kiçik 
məqsədlər qoyularaq hərəkət edilir (lalilova, 
Musayeva, 2023). Yəni keçirilən bölmədə onlara 
nəyi öyrətməyin və necə öyrətməyin yolları 
müəyyənləşdirilir. Qiymətləndirilmə meyarlarına 
əsasən, əlilliyi olan şagirdlərdə qarşıdakı 
məqsədin hansı hissəsinin ödənildiyi müəyyən 
edilir və qiymətləndirmə aparılır. 


MÜZAKİRƏ 


İnklüziv təlim mühitinin təmin edilməsində 
müəllimin rolu böyükdür. O hər bir uşağın fəal 
şəkildə iştirak edə biləcəyi mühit yaratmalıdır. 
Belə bir mühitdə şagirdlərin zəruri dəstəyə 
olan ehtiyacları ödənilməlidir. Buna nail olmaq 
üçün çevik yanaşmalar, planlaşdırma və təşki- 
latçılıq ustalığı nümayiş etdirməklə şagirdlərin 
ehtiyaclarına cavab vermək vacib, həm də 
zəruridir. Müəllimlər müxtəlif yollarla müstəqil 
öyrənməyə kömək edə bilərlər: 

ə təhsilin şagird ehtiyaclarına və maraqlarına 
uyğunlaşdırılması, 

ə şagirdlərin qabiliyyətlərini, ehtiyaclarını və 
maraqlarını başa düşmək üçün müxtəlif 
strategiyalardan istifadə etmək, 

ə şagirdlərə tapşırıq və mövzularda seçim 
imkanı vermək, 

ə birgə təlim üsullarından istifadə, 

e müstəqil öyrənmə bacarıqlarının öyrədilməsi 
və modelləşdirilməsi. 

İnklüziv təhsilin əsas vəzifəsi cəmiyyətdə 
sağlam, şəxsiyyətlərarası münasibətlərin qu- 
rulması və uşağın olduğu kimi qəbul edilməsi, 
onun mövcud təhsil sisteminə uyğunlaşdırıl- 
masıdır (Burns, 2017).Bu təhsilin üstünlükləri 
çoxdur: 

1. Əlilliyi olan uşaqlar kollektivə daha yaxşı 
uyğunlaşır və cəmiyyətə inteqrasiya olunur. 

2. Onlarda özünə inam hissi artır. 

3. Onlar cəmiyyətin digər üzvləri kimi 
bərabərhüquqlu şəxsiyyət kimi formalaşır. 

4. Gələcəkdə onların məşğulluq kimi problemi 
də aradan qaldırılır. 

Kurikulumda təlimin təşkilinə verilən əsas 
tələblərə şagirdyönlülük, inkişafyönlülük, şəx- 
siyyətyönlülük aid edilir. İnklüziv təhsildə isə 
bu tələblərə əlavə olaraq uşaqyönlülük də əlavə 
olunub. Əlilliyi olan uşaqlara tədrisdə xüsusi 
yanaşma olmadığından, inklüziv siniflərdə dərs 
deyən müəllimlər bütün uşaqların ehtiyaclarına 
cavab vermək üçün uşaqyönlü yanaşmadan 
istifadə etməlidirlər (Cəlilova, Musayeva, 2023). 
Əlilliyi olmasına baxmayaraq, yüksək uğurlar 
qazanan fiziklərin nailiyyətlərini və həyatını 
da şagirdlərə motivasiya olaraq nümayiş etdirə 

bilərik. Məsələn, Stefhan Havkin dünyaca ən 
məşhur və ən dahi fizika nəzəriyyəçisi, nəzəri 
fizikanın banisi hesab olunur. Relf Brun əlil 
arabasından istifadə etməyə məhkum olsa da, 
dünyanın ilk skuterini hazırlayıb və bir neçə 
ildən sonra ilk əlçatan avtomobili yaradıb. 

İnklüziv təhsildə problemlərin yaranmasının 
bəzi səbəbləri Şəkil 1-də göstərilib. 

Hazırda dünyanın 90-dan çox dövlətində 
inklüziv təhsilə böyük diqqət yetirilir. Azər- 
baycanda da bu təhsil konsepsiyasının yüksək 
səviyyədə həyata keçirilməsinə başlanılıb. Hətta 
Azərbaycanda 2023-cü il martın 21-də Heydər 
Əliyev Mərkəzində xüsusi qayğıya ehtiyacı olan 
uşaqlar üçün “Fərqli fərdlər” konqresi keçirilib. 
Belə bir konqresin keçirilməsində məqsəd 
cəmiyyətin diqqətini fərqli inkişaf xüsusiy- 
yətlərinə malik uşaqların inkişafı və tərbiyəsinə 
cəlb etməkdir. Bu tədbirdə xüsusi qayğıya 
ehtiyacı olan uşaqlar öz qabiliyyətlərindən 
istifadə edərək müəyyən əl işləri hazırlayır və 
onları sərgidə nümayiş etdirirlər. 

İnklüziv siniflərdə təbiət fənlərinin tədrisi 
ilə bağlı aparılan araşdırmalarda əsas məqsədin 
inklüziv təhsil alan hər bir şagirdi sosial həyata 
uyğunlaşdırmaq, onların müəyyən biliklərə 
yiyələnməsini təmin etmək olduğunu gördük. 
Müşahidələr nəticəsində belə qərara gəlirik ki, 
pedaqoqlar nə qədər təcrübəli olsalar da, “xüsusi 
təhsilə ehtiyacı olan” təhsilalanlarla işləməyə 
hələ tam hazır deyillər. Bunun üçün həm mütə- 
xəssislərin özlərinin hazırlanması sahəsində 
daha əhatəli işlər görülməli (bu, çox vaxt uşaq- 
ların həm fiziki, həm də əqli səviyyədə spesifik 
inkişafı ilə əlaqələndirilir), həm də müəssisələrin 
özlərinin belə şagirdləri qəbul etməyə təşəbbüs 
göstərmələrinə nail olmalıyıq. 

Onu da qeyd etmək lazımdır ki, təhsil sis- 
teminə daxil olmağa hazırlaşan uşaq deyil, təhsil 
sisteminin özü bu kateqoriyadan olan uşaqları 
qəbul etməyə həvəsli və maraqlı olmalıdır. 
Çünki şagirdin ahəngdar inkişafı bir sıra işti- 
rakçıların: uşağın özünün, onun ailəsinin, tər- 
biyəçinin, inklüziv təhsil mühitinin, məktəbin 
direktoru və s. kollektivin qarşılıqlı fəaliyyətindən 
asılıdır. Onların hamısı birlikdə işləyən tərəf- 
daşlar olmalıdır. 

